



[www.kao.kg](http://www.kao.kg)

[ЭЛЕКТРОННЫЕ РЕСУРСЫ](#)

# Мектептин тарбиялык сабактары 5-класс, IV чейрек



Түзүүчү: п.и.к., ага илимий кызматкери  
Супатаева Эльвира Акиновна  
[elvira-kg@yandex.ru](mailto:elvira-kg@yandex.ru)

Бишкек-2020



# ЖАКШЫЛЫККА ЖАКШЫЛЫК, ЖАКШЫ АДАМДЫН ИШИ

## Сабактын максаттары:

- *Окуучулар жакшылык кылуу түшүнүгүнө ээ болушат;*
- *Жакшылыкка жакшылык менен жооп бериш керек экендигин билишет;*
- *Бири-биринин пикирин баалоону үйрөнүшөт;*
- *Жакшылыкты унутуу жаман сапат экендигин түшүнүшөт;*
- *Жомоктун маанисин түшүндүрүп бере алышат.*

# Сабактын жабдылышы:



Жомоктун тексти  
(аудио)



[https://www.youtube.com/watch?v=\\_ZgNQINX-6c&feature=youtu.be](https://www.youtube.com/watch?v=_ZgNQINX-6c&feature=youtu.be)



Жомокту окугандан  
кийин же уккандан  
кийин чат-группада  
талкуулашат



# Сабактын жүрүшү:

Мугалим окуучуларга төмөндөгү таблицаны толтурууга тапшырма берет.

- Ар бир окуучу өз алдынча толтурушат. Шаардык жана айылдык достору жөнүндө кыскача жазышат.

# Тапшырма

**Шаардык  
досум**

...

**Айылдык  
досум**

...

# Чат-группа



Таблицаны жеке толтуруп бүткөндөн кийин жупта талкуулашат.

Белгиленген убакыт өткөн соң каалоочулар өзүнүн жазгандарын окуп беришет.

Класста талкуу жүргөндөн кийин атайын текст берилет.



# “Шаардык менен айылдык”

**ЖМОК**



Илгери-илгери өткөн заманда бир шаардык бир айылдык адам дос болушуптур. Айылдык шаарга келген болсо шаардык досунун үйүндө сөзсүз эки-үч ай конуп анан кетчү экен. Эрте менен анын дүкөнүнө барып, ал жерден каалаган нерсесин өзүнүкүндөй пайдаланчу. Айылдык кишинин бар чыгашасын шаардык досу төлөп аябай конокточу.

Айылдык бир күнү шаардык досуна:

- Эй досум, эч болбосо бир жолу айылга барбайсыңбы? Бала бакыранды да алып бар. Алардын азыр гүлдөй курагы. Жайында барсаңар мөмө-жемиш да бышып калат. Силерге кызмат кылгым келет. Туугандарыңды, балдарыңды, аялыңды алып үч-төрт ай конок болуп кел. Кааласаң жазында кел. Жазында да айыл жапжашыл болуп, гүлдөр ачылып, өзүнчө кереметке айланат – деп айылына чакырат.

<https://www.youtube.com/watch?v=ZgNQINX-6c&feature=youtu.be>

Шаардык айылдык досунун сөзүнөн кутулуу үчүн бир күнү бараарын айтып сөз берет. Мындан кийин да арадан сегиз жыл өтөт. Айылдык шаардык досуна:

- Качан келесиң? Жаз өттү, кыш өттү. Үй-бүлөбүз менен күтүп жатабыз – деп айттыра берчү. Шаардык болсо:

- Бул жылы ишим көбөйүп кетти. Конок келип калды. Тигиндей болуп калды – деп ар түрдүү шылтоолорду айта берчү.

Айылдык жыл сайын шаардык досунун үйүнө келип үч-төрт ай бекер жашап, бекер ичип-жеп жүрө берчү.



Акырында үч ай шаардык досунун үйүндө калганда, досун мажбурлап айылга барууга көндүрөт. Ошондо да алар сөзүнө турушчу эмес. Шаардык досунун балдары болсо:

- Ата досуңузга көп жардамыңыз тийди. Ал дагы сизди айылга алпарып карызынан кутулайын деп жатса керек – дешти. Акырында макул болуп, даярданып жолго чыгышат. Шаардык досу балдары менен качырларга минип алып баратып, ал жактын кооз табиятын элестете баштайт.

Бир ай жол жүрүп олтуруп, акырында айылга келишет. Аябай чарчап чаалыгышкан. Ат, качырлары да отсуз, жемсиз калышкан эле. Бирок, кызыгы айылдык досу алардан качып, эшигин да ачпай коёт.

Түн кирери менен жаан жаап, бороон улуп аябай суук ооло баштайт. Шаардык досу дагы бир ирет эшигин каккылап көрөт. Эч болбосо балдары үчүн таң атканга чейин баш калкалоочу жай сурайт. Айылдык досу:

- Колуңа жаа, курал алып, короомду тоодон түшө турган карышкырлардан коргой турган болсоң жай таап берем – дейт.

Аргасы кеткен шаардык буга макул болуп, балдары менен бир бөлмөдө таңды күтө баштайт. Түн бир оокумда тоо тараптан бир топ карышкырдын түшкөнүн көргөн шаардык досу колундагы жаасы менен бир карышкырды атып өлтүрөт. Бирок айылдык досу:

- Эмне кылып койдун? Сен аткан карышкыр эмес менин эшегимдин баласы эле! – деп жаңжал чыгара баштайт.

Шаардык досу өлгөн карышкыр экендигин ишенимдүү түрдө айтат да, андан:

- Мындай жаан жаап, бороон улуган караңгы түндө анын эшегиндин баласы экенин кайдан билдиң? – деп сурайт. Айылдык досу:

- Аны сен ага мылтык кезеп жатканда тааныдым – дейт.

Ошондо сабыры түгөнгөн шаардык досу аны жакадан алып:

- Акмак адам! Эшегиндин баласын ошончолук узактан, жамгырлуу караңгы түндө тааныйсың да, сени айлап коноктогон он жылдык досунду тааныбай калдыңбы? – дептир.

Болуп өткөн окуядан жакшы бир сабак алган шаардык досу таң агараары менен үй-бүлөсүн алып жолго чыгат.

# ***Тексти талкуулоо үчүн мугалимдин суроосу:***

- Эмне үчүн айылдык досу шаардык досун кабыл албай койду?
- Чынында эле караңгыда шаардык досун тааныбай калышы мүмкүнбү?
  - Бирөөгө жасагана жакшылык сөзсүз кайтышы керекпи?
- Шаардык досунан кандай катачылык кетти деп ойлойсуңар?
- Жомоктон кандай тарбия ала алдыңар?
- *Текст боюнча жалпы талкуу жүргүзүлүп, ар бир окуучунун жообун кубаттап, айрым пикирлерге комментарий берилиши шарт.*



# Сабактын акырында

- *Окуучулар алган таасири тууралуу беш мүнөттүк эссе жазышат. Эссенин текстин WhatsApp аркылуу класс жетекчисине жиберет.*



# Пайдаланылган адабият:

- Акматов Кыялбек  
Камутович, Муратов  
Абдыкерим  
Жаркынбаевич.

## **Мектептин тарбиялык сабактары.**

*Педагогикалык адистик  
берүүчү окуу жайлар  
үчүн окуу куралы.* – Б.:  
2019.-162-164-бб.

[https://www.youtube.com/watch?v=\\_ZgNQINX-6c&feature=youtu.be](https://www.youtube.com/watch?v=_ZgNQINX-6c&feature=youtu.be)

